

V

(Avviżi)

PROCĊEDURI DWAR L-IMPLIMENTAZZJONI TAL-POLITIKA
TAL-KOMPETIZZJONI

IL-KUMMISSJONI EWROPEA

Notifika minn qabel ta' koncentrazzjoni

(Il-Każ M.7869 — Macquarie/Dolomiti Energia/Hydro Dolomiti Enel)

Każ li jista' jiġi kkunsidrat għal proċedura ssimplifikata

(Test b'rilevanza għaż-ŻEE)

(2016/C 23/07)

1. Fit-12 ta' Jannar 2016, il-Kummissjoni rċeviet avviż ta' koncentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha Macquarie European Infrastructure Fund 4 LP ("MEIF4", Guernsey), bażikament ikkontrollata minn Macquarie Group (l-Awstralja), u Dolomiti Energia S.p.A. ("Dolomiti", l-Italja), li hija parti minn Dolomiti Energia Group (l-Italja), jakkwistaw fit-tifsira tal-Artikolu 3(1)(b) tar-Regolament dwar l-Għaqdiet il-kontroll konġunt ta' Hydro Dolomiti Enel S.r.l. ("HDE", l-Italja) permezz ta' xiri ta' ishma.

2. L-attivitajiet kummerċjali tal-impriża kkonċernati huma:

— MEIF 4 hija fond ta' investiment bl-ingrossa li jiffoka fuq l-assi tat-trasport u l-utilitajiet li jinsabu f'ċerti pajjiżi Ewropej. MEIF 4 tippossjedi 100 % tal-ishma f'Renvico s.r.l. li topera portafoll ta' parks eoliċi li jinsabu fl-Italja ċentrali u fin-nofsinar tal-pajjiż.

— Dolomiti hija attiva f'diversi oqsma, fosthom fil-produzzjoni tal-elettriku; koġenerazzjoni tal-elettriċità-shana; l-akkwist u l-bejgħ tal-elettriċità tal-gas metanu; id-distribuzzjoni tal-elettriċità; id-distribuzzjoni tal-gass tal-metanu; is-servizzi integrati tal-ilma; il-gbir, it-trasport u r-rimi ta' skart municijali; il-konstruzzjoni tal-impjanti fotovoltajċi u attivitajiet relatati mal-effiċjenza fl-enerġija. Dolomiti prinċipalment topera fit-Tramuntana tal-Italja.

— HDR, attwalment proprjetà kongunta ta' Enel Group (l-Italja) u Dolomiti, hija proprjetarja ta' portafoll diversifikat li jopera fuq skala kbira fl-enerġija idro fit-Tramuntana tal-Italja.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviż tal-Kummissjoni dwar proċedura simplifikata għat-trattament ta' ċerti koncentrazzjonijiet skont ir-Regolament tal-Kunsill (KE) Nru 139/2004 ⁽²⁾, ta' min jinnota li dan il-każ jista' jiġi kkunsidrat għal trattament skont il-proċedura stipulata f'dan l-Avviż.

4. Il-Kummissjoni tistieden lill-partijiet terzi interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni permezz tal-faks (+32 22964301), permezz tal-e-Mail lil COMP-MERGER-REGISTRY@ec.europa.eu jew permezz tal-posta, bin-numru ta' referenza M.7869 — Macquarie/Dolomiti Energia/Hydro Dolomiti Enel, f'dan l-indirizz:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.